



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXV |

TUESDAY, JUNE 25, 2024 / ASADHA 04, 1946

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજસ્ટ્રેટ દ્વારા

હુકમ

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનો.

નં.પીઓએલ/૨/જાહેરનામું/એસ.આર./૮૧/૨૦૨૪.- તા.૦૭/૦૮/૨૦૨૪ થી તા.૧૭/૦૮/૨૦૨૪ સુધી જિલ્લામાં ગણેશ મહોત્સવના તહેવારની ઉજવણી કરવામાં આવનાર છે. ગણેશ મહોત્સવની ઉજવણી માટે તૈયાર કરવામાં આવતી ગણેશ પ્રતિમા સ્થાપના બાદ પ્રચલીત રીત-રીવાજ મુજબ નદિ, તળાવમાં વિસર્જન કરવામાં આવે છે આવી રીતે વિસર્જીત કરી દેવા માટેની હંગામી સ્થાપન કરેલ મૂર્તિઓ સામાન્ય રીતે પ્લાસ્ટર ઓફ પેરીસમાંથી બનાવવામાં આવતી હોય છે. જેમાં કેમિકલયુક્ત રંગોનો ઉપયોગ થાય છે. જેથી આવી મૂર્તિઓને પાણીમાં વિસર્જિત કરવાથી પાણી જન્ય જીવો નાશ પામી શકે છે. તેમજ કેમિકલયુક્ત પાણી પર્યાવરણને નુકશાન પહોંચાડી શકે છે. પ્લાસ્ટર ઓફ પેરીસ (પી.ઓ.પી.) તથા કેમિકલયુક્ત રંગોથી બનતી મૂર્તિઓને પાણીમાં વિસર્જન કરતાં ઉદભવતી પર્યાવરણીય સમસ્યાઓને મૂર્તિના ઉત્પાદનની પ્રક્રિયાના તબક્કેથી જ અટકાવવા જરૂરી છે. જેથી આવી પી.ઓ.પી.થી બનતી મૂર્તિઓ તથા ઉપયોગ અટકાવવા સારૂ તા.૧૦/૦૬/૨૦૨૪ થી તા.૧૮/૦૮/૨૦૨૪ સુધીનું જાહેરનામું અમલમાં રહે તે રીતે પ્રસિધ્ધ કરવા પોલીસ અધિક્ષકશ્રી, આણંદ પત્ર નં.એલઆઈબી/ગણેશ મહોત્સવ/મૂર્તિ/જા.નામુ/૮૮૫/૨૪, તા.૦૭/૦૬/૨૦૨૪ ના રોજ દરખાસ્ત અત્રે મોકલી આપેલ છે.

વાસ્તે હું ઋતુરાજ દેસાઈ, જી.એ.એસ., અધિક જિલ્લા મેજસ્ટ્રેટ, આણંદ, જિલ્લાના સમગ્ર મહેસુલી વિસ્તારમાં નીચે જણાવેલ કૃત્યો ઉપર ફોજદારી કાર્યરીતિ અધિનિયમ-૧૯૭૩ ની કલમ -૧૪૪ અન્વયે મને મળેલ સત્તાની રૂએ નીચે મુજબ હુકમ કરું છું.

- (૧) મૂર્તિઓની બનાવટમાં કુદરતી વસ્તુઓનો, ધાર્મિક રીતે પ્રણાલિકાગત ચીકણી માટીનો ઉપયોગ કરવો. ભઠ્ઠીમાં શેકેલી ચીકણી માટી કે પ્લાસ્ટર ઓફ પેરીસ (પી.ઓ.પી.) નો ઉપયોગ કરવો નહીં.
- (૨) મૂર્તિઓની બનાવટમાં મૂર્તિઓ પાણીમાં સહેલાયથી ઓગળી શકે તેવા બિન ઝેરી કુદરતી રંગનો જ ઉપયોગ કરવો. ઝેરી કે ઉતરતી કક્ષાના રસાયણ કે કેમિકલ યુક્ત રંગોથી મૂર્તિને કલર કરવો નહીં.
- (૩) મૂર્તિઓની બનાવટમાં ધાસ, લાકડા, બાંબુ ને બાંધ નહીં નહિ.
- (૪) મૂર્તિઓની ઉંચાઈ બેઠક સહિત ૮ ફુટ કરતાં વધારે હોવી જોઈએ નહીં.

- (પ) મૂર્તિકારો જે જગ્યાએ મૂર્તિઓ બનાવે છે, તે જગ્યાની આજુબાજુમાં ગંદકી કરવી નહીં.
- (દ) મૂર્તિકારો મૂર્તિઓનું વેચાણ થયા બાદ વધેલી ખંડીત મૂર્તિઓને બિનવારસી હાલતમાં છોડીને જશે નહીં.
- (ઝ) મૂર્તિની બનાવટમાં બીજા ધર્મના લોકોની લાગણી દુભાય તેવા કોઈ ચિન્હો કે નિશાનીઓ વાળી મૂર્તિઓ બનાવવા ખરીદવા તથા વેચાણ કરી શકાશે નહિ.
- (ચ) આણંદ જિલ્લા બહારથી આ પ્રકારની બનાવટ વાળી મૂર્તિઓ લાવી વેચનાર મૂર્તિકારો / વેપારીઓને પણ આ પ્રતિબંધો લાગુ પડશે.

**પ્રતિબંધિત વિસ્તાર :** આણંદ જિલ્લાનો સમગ્ર મહેસુલી વિસ્તાર

**જાહેરનામાનો સમયગાળો :** તા. ૧૩/૦૬/૨૦૨૪ થી તા. ૧૮/૦૮/૨૦૨૪ સુધી અમલમાં રહેશે.

આ હુકમનો ભંગ અથવા ઉલ્લંઘન કરનાર ભારતીય ફોજદારી કાર્યરીતિ અધિનિયમ - ૧૯૭૩ (સને ૧૮૬૦ નો અધિનિયમ - ૪૫) ની કલમ - ૧૮૮ હેઠળ શિક્ષાને પાત્ર થશે. આ જાહેરનામાના ભંગ બદલ ફરજ પરના પોલીસ હેડ કોન્સ્ટેબલ કે તેનાથી ઉપરની કક્ષાના પોલીસ અધિકારીશ્રીઓને ફરીયાદ માંડવા માટે અધિકૃત કરવામાં આવે છે.

આજ તા. ૧૩/૦૬/૨૦૨૪ ના રોજ મારી સહી અને કચેરીનો સિકકો કર્યો.

ઋતુરાજ દેસાઈ,  
અધિક જિલ્લા મેજિસ્ટ્રેટ,  
આણંદ.

-----

